

સાધુ હૃદયની પ્રાર્થનાગંગા

આપણે પ્રત્યક્ષના ઉપાસકો
સ્વામી અને શ્રીજી... બ્રહ્મ અને પરબ્રહ્મ
શ્રી અક્ષર પુરુષોત્તમનું યુગલ રચાયું
તેનો આશ્રય થયો... શાશ્વત રહ્યો
આજે પણ તે પ્રગટ-પ્રત્યક્ષ સ્વરૂપમાં સ્વીકારાયો
સંતભગવંત સાહેબજી સ્વરૂપે આપણા આતમે બિરાજ્યા
હરિપ્રસાદ સ્વામીજી - મહંત સ્વામીજી...
મુકુંદ સ્વામીજી - અક્ષરવિહારી સ્વામીજી...
તેવાં પ્રગટ સ્વરૂપમાં વિચરે ને અનેક આતમે વિલસે
તેનો સ્વીકાર આજે થયો તે ગત જન્મનાં પુણ્ય
તેવા આપણે સૌ પુણ્યવંત આત્મા છીએ
આપણા જીવનની પ્રત્યેક ઘટના તે ઈચ્છે તેમ ઘટે
આપણા મસ્તકે વિચારધારા વહે તેના પ્રેરક તે
આપણાં ઈન્દ્રિયો-અંતઃકરણ તેઓના નિયંત્રણમાં
આપણા દેહ મન બુદ્ધિના તે નિયામક
આપણી આસપાસનાં સૌમાં પણ આ સત્ય પ્રકાશે

તેનો સ્વીકાર તે ઉપાસના સમજ્યા ને સ્થિર થઈ
આ પરમ સત્યના સ્વીકારે આપણું હલનચલન
આ પરમ સત્યના આધારે પરસ્પરનાં વ્યવહાર વર્તન
આ પરમ સત્યરૂપ 'સાહેબજી'માં 'પૂર્ણ નિર્દોષભાવ...
તે આ સત્યોને પૂર્ણરૂપે સ્વીકાર્યા તેનું દર્શન.
હવે...

'હું' ટળી ગયું... સમગ્ર નિરાકાર છે
સર્વત્ર પ્રભુનો પરમ પ્રકાશ છે... દિવ્ય દર્શન છે
આ સર્વ વિહરતાં બ્રહ્માંડ પરમ પ્રકાશિત છે
મમ ઉરે... સહજાનંદ... સર્વ ઉપર આતમે બ્રહ્માનંદ-સહજાનંદ
તેનાં દિવ્ય દર્શન છે ને બ્રહ્મસમાધિ છે.

હે પ્રભુ પરમ ! હે સાહેબજી !
આ સાધના છે... સમજાઈ છે...
અમ સૌનાં જીવન સહજ બનો.
તે આજની અમારી પ્રાર્થના છે ! ♦

શ્રીમદ્ભગવદ્ગીતા અથવા સ્વામિનારાયણ

બ્રહ્મજ્યોતિ, ૨૭ ઓગસ્ટ ૨૦૧૯

